



Влада на Република Северна Македонија
Qeveria e Republikës së Maqedonisë së Veriut

- ГЕНЕРАЛЕН СЕКРЕТАРИЈАТ -

- SEKRETARIATI I PËRGLITSHËM -

Здружение за еманципација, солидарност и еднаквост на жените - ECE

(Име на здружението/ фондацијата)


Граѓанските приоритети, темел на јавните услуги и политики

(Име на проектот)

Скопје, 21. 01. 2022 година
(место) (датум)



Број на договор за обезбедување на финансиска поддршка	19-31/2
Име на здружението/фондацијата корисник	Здружение за еманципација, солидарност и еднаквост на жените (ECE)
Наслов на проектот	Граѓанските приоритети, темел на јавните услуги и политики
Лице овластено за застапување на корисникот	Јасминка Фридриќ
Проектен менаџер	Дарко Антиќ
Телефон и е-пошта за контакт	+38923298295; dantik@esem.org.mk
Целно подрачје и локација каде се спроведува проектот	Шуто Оризари, Прилеп, Тетово и Куманово
Вкупна вредност на проектот (според договорот за обезбедување финансиска поддршка)	600.000 ден.
Средства потрошени до крајот на периодот на известување	600.000 ден.



Проектот поддржан од Владата на РСМ претставува надополнување на воспоставената соработка помеѓу ЕСЕ, АВРСМ и четирите локални партнерски организации во рамки на националниот процес на ОВП, а во насока на унапредување на транспарентноста и партиципативноста на секторот труд, и унапредување на квалитетот и пристапноста на услугите за вработување до граѓаните, со фокус на ранливите групи. Оваа партнерство, преку проектот беше надополнето преку вклучување на Министерството за труд и социјална политика, како клучна институција која е одговорна за уредување на политиките од областа на вработувањето. Дополнително, проектот го продлабочи постоечкото партнерство.

Активностите предвидени со проектот беа спроведени на две нивоа и тоа: прво ниво, запознавање на граѓаните со нивните права за вработување и нивно вклучување во оценување на квалитетот и пристапот до услугите за вработување преку спроведување на постапка за мапирање на заедницата и истражување; второ ниво, приближување на резултатите од работењето на Агенцијата за вработување до граѓаните и давање на можност на граѓаните информирани да го следат спроведувањето на активните политики за вработување преку унапредување на транспарентноста и отчетноста на агенцијата.

Во рамки на првото ниво на активности, беше идентификувана состојбата во 1.003 домаќинства од аспект број на жители и нивна структура, економска состојба на домаќинствата, статус на вработување, и статус на евиденција во системот на невработени граѓани на АВРСМ, а пак челновите на овие домаќинства беа едуцирани за нивните права и можности кои произлегуваат од оперативниот план за 2021 година и воопшто правата за вработување, и на истите им беше овозможено да дадат своја оценка за квалитетот и пристапноста до услугите за вработување кои ги обезбедуваат МТСП и АВРСМ. Оттука, важно е да се напомене дека на овој начин се овозможи информирање на дел од невработените граѓани и на истите им се овозможи да дадат свој придонес и предлог во развивањето на идните политики за вработување базирано на нивните потреби.

Во рамки на второто ниво на активности, беше воспоставен систем за приближување на резултатите од работењето на Агенцијата за вработување до граѓаните и давање на можност на граѓаните информирани да го следат спроведувањето на активните политики за вработување преку унапредување на транспарентноста и отчетноста на агенцијата. Во таа насока, проектот овозможи граѓаните да имаат можност да добијат информации за статусот на спроведување на секоја од активните мерки за вработување, можноста за нивно вклучување во секоја од нив, и



добијат информации за финалните резултати од спроведување на секоја од активните мерки за вработување. Оттука, овој систем овозможува континуиран и навремен пристап до информации на јавноста за планираниот и реализираниот опфат на граѓани со тековниот оперативен план за вработување, како и планираниот и реализираниот буџет за оваа намена. Дополнително, овозможува и пристап до подетални информации за секоја од активните мерки за вработување од аспект на опфат и потрошени средства; број на апликации; опфат на млади до 29 години, жени и Роми; регионална дистрибуција на средства; и лица опфатени со мерката, информации за мерката и можност за превземање на податоци и натамошна анализа.

3. Спроведени активности и резултати од проектот
 Наведете ги активностите (како што се дефинирани во проектот) и резултатите од нивното спроведување и постигнатите резултати.

Формирање на едно координативно тело	<p>- Во првиот месец од започнувањето на проектот формирано е едно координативно тело составено од седум членови кои заеднички работеа на развивање на проектната апликација и поставување на проектните темели, а во текот на спроведувањето на проектот работеа на развивање и спроведување на предвидените проектни активности. Вака формираното тело, по завршувањето на проектот ќе продолжи партнерски да работи на вклучување на граѓаните во процесите на донесување на одлуки и унапредување на квалитетот на услугите за вработување.</p> <p>Формираното координативно тело го сочинуваат: по еден претставник од секоја граѓанска организација вклучена во овој проект (5 претставници на граѓански организации, од кои една од национално и четири од локално ниво) номинирани на 01 август 2021 година, еден претставник од секторот труд во рамки на Министерството за труд и социјална политика номиниран на 30 август 2021 година (Владимир Красиќ, Советник за долгорочно планирање на пазарот на трудот со номинација број 08-5845/2 по доставено барање на 24 август 2021 година) и еден претставник на Агенцијата за вработување номиниран на 01 август 2021 година (Бојана Симоновиќ, Виш соработник за односи со јавност, комуникација и меѓународна соработка). Посредно, преку членовите на јавните институции, во координативното тело се вклучуваа и други лица од овие институции кои работат во секторот за труд, секторот за активни политики, секторот за услуги за вработување, секторот за финансии, ИТ секторот, итн.</p>	август, 2021 година	- формирано едно координативно тело
Потпишување на меморандум за	Проектот поддржан од Владата на РСМ претставува надополнување на веќе	август – декември, 2021 година	- Потпишан меморандум



<p>соработка помеѓу ЕСЕ, МТСП и АВРСМ</p>	<p>започната соработка помеѓу ЕСЕ, АВРСМ и четирите локални партнерски организации за развивање на заедничка заложба во рамки на процесот на ОВП за унапредување на транспарентноста и партиципативноста во секторот труд, а во насока на унапредување на квалитетот и пристапноста до услугите од оваа област. Во таа насока, оваа соработка продолжи и во заедничко развивање на структурата и текот на овој проект, а во насока на остварување на поставените цели во рамки на процесот на ОВП. Оттука, сите страни вклучени во проектот беа информирани и се согласија за заедничко работење на планираните активности. Потпишувањето на меморандумот за соработка значеше само формализирање на партнерството. Меморандумот за соработка беше развиен од ЕСЕ во август, 2021 година, истот ги помина сите институционални нивоа и беше ревидиран од страна на јавните институции, и на 24 декември потпишан во финална форма од ЕСЕ, АВРСМ и МТСП.</p>		<p>за соработка помеѓу ЕСЕ, АВРСМ и МТСП.</p>
<p>4 средби на координативното тело</p>	<p>Во периодот на спроведувањето на проектот (август – декември, 2021 година) одржани се повеќе средби од планираното со проектот. Односно, одржани се пет средби на координативното тело. Секоја од средбите беше организирана и спроведена согласно динамиката на проектните активности и секоја средба претходеше на проектните активности и фази, а со цел подобра координација, планирање и спроведување на активностите. Дополнително, покрај средбите, членовите на координативното тело имаа континуирана меѓусебна е-маил комуникација. Соработката на членовите на координативното тело резултираше со: развивање на електронската платформа за вклучување на граѓани и транспарентност и спроведување на постапката за развивање на истата, развивање на насоки за мапирање и следење на процесот на мапирање, развивање на прашалник и следење на процесот на спроведување на теренско истражување, едукација на граѓаните за нивните права преку развивање на материјали и јакнење на капацитетите на локалните промотори, итн. Средбите на координативното тело беа спроведени со следната динамика:</p> <ul style="list-style-type: none"> - На 20.08.2021 година се одржа воведен состанок на кој беа презентирани и дискутирани предвидените активности со проектот и временската рамка за нивно спроведување. На состанокот учествуваа четири претставници, по еден од секоја од 	<p>август - декември, 2021 година</p>	<p>- Одржани пет средби на координативното тело.</p>



партнерска организација (Станица ПЕТ, Романо Чачипе, Мајка и Женски Форум), како и Бојана Симоновиќ од АВРСМ и Дарко Антиќ од ЕСЕ.

- На 21.09.2021 година одржан е вториот состанок на координативното тело на кој присуствуваа 07 лица од АВРСМ, еден претставник од МТСП, претставник на ЕСЕ и претставник на една локална партнерска организација. На состанокот беше дискутирано за предлог содржината на меморандумот за соработка подготвен од ЕСЕ, и беше направен план за спроведување на проектните активности.

- На 04 ноември 2021 година одржан е третиот состанок на координативното тело на кој присуствуваа девет лица од АВРСМ, едно лице од ЕСЕ и едно лице од МТСП. На состанокот беше дискутирано за интегрирањето и формата за прибирање на мислења од граѓани, и за формата и содржината на делот за транспарентност и отчетност во спроведувањето на оперативниот план на АВРСМ. На состанокот координативното тело дискутираше за начинот за спроведување на техничкото решение и беше донесена одлука дека заради доверливост и ограниченост во пристапот до податоците на АВРСМ од надворешни лица, најпогодно е ангажирање на НЕКСТСЕНС како компанија која ќе интегрира формат за консултации и ќе изработи засебен дел за објавување на информации во рамки на веб-страницата на АВРСМ (АВРСМ веќе има склучено договор за ангажирање и доверливост со НЕКСТСЕНС). Врз основа на заклучоците од овој состанок, АВРСМ одржа состанок со НЕКСТСЕНС со цел да обезбеди насоки за подготовка на предлог решение за објавување на податоци за планирањето и реализацијата на оперативниот план за 2021 година.

- По одржаниот состанок помеѓу АВРСМ и НЕКСТСЕНС на 02 декември 2021 година, се одржа четвртиот состанок на кој присуствуваа повеќе од 10 лица од АВРСМ, ЕСЕ и НЕКСТСЕНС, а на кој беше презентирана првата верзија/визуелизација и техничко решение за објавувањето на податоци за реализација на оперативниот план за вработување за 2021 година. На состанокот сите вклучени даваа свои предлози за промени и дополнувања со цел унапредување на квалитетот на финалниот производ кој ќе се објави во јануари 2022 година. Во таа насока со цел прецизно конципирање на забелешките и обезбедување на конкретни



	<p>насоки до компанијата изведувач, одржан е дополнителен состанок на координативното тело на 03 декември 2021 година на кој присуствуваа четири претставници на АВРСМ и еден претставник на ЕСЕ.</p> <p>- На 03 декември 2021 година се организираше петтиот по ред состанок (05 лица) на кој беше договорено дека на почетната страница на АВРСМ ќе се постави посебен банер за влез во делот каде ќе се објавуваат податоците за Оперативните планови за вработување, кој во моментот ќе биде насловен како "Оперативен план за активни програми и мерки за вработување и услуги на пазарот на трудот за 2021 година". На почетниот банер визуелно ќе се објави планиран опфат на лица/реализиран опфат на лица/процент на реализиран опфат на лица; како и вкупно средства за реализација/искористени средства/процент на искористени средства. Почетниот банер ќе води кон станица каде визуелно ќе се прикажуваат информации за секоја од активните мерки за вработување содржејќи ги следните податоци: планиран опфат на лица; број на апликации; реализиран опфат на лица; графички приказ – планирани средства за исплата и реализирани средства за исплата; опфатени млади до 29 години, жени, и лица од ромската етничка заедница. Секој приказ на засебните активни мерки ќе содржи линк за Распределба по региони, односно мапа на МКД и детали за реализација на мерката односно опфат по број на лица, процент на опфат и реализирани средства по регион. Во полето информации за мерката ќе има краток опис на мерката. Во полето Детали ќе се објавува списокот со резултати по исплата на мерката кој ќе се врзе со базата на АВРСМ и ќе содржи - Центар за вработување /Име Презиме /Износ на средства кои се исплатени ако е правно лице ќе стои името на фирмата. Сите податоци ќе можат да се превземаат во ексел формат.</p>		
<p>Подготовка на спецификација за изработка на електронска платформа</p>	<p>Во текот на месец август и септември 2021 година ЕСЕ спроведе истражување со цел идентификување на добри примери и практики во светот во развивање и користење на платформи за вклучување на граѓани во донесување на одлуки и транспарентност во работењето на јавните институции. Во текот на истражувањето како платформи кои се оценети со високи оценки од корисници и меѓународни организации идентификувани се: CONSUL</p>	<p>август - декември, 2021 година</p>	<p>- Идентификувани и предложени карактеристики и функционалности на платформи за консултациј</p>



(consulproject.org) и [CitizenLab – community engagement made easy](http://CitizenLab-communityengagementmadeeasy.org). Овие две платформи им беа предложени на МТСП и АВРСМ како добри примери кои можат да се искористат за потребите на унапредување на политиките за вработување и унапредување на транспарентноста во работењето на институциите од областа на вработувањето. Како и да е, на состанокот одржан на 21.09.2021 година, опишан со претходната активност, претставниците на институциите се изјаснија дека во моментот формирањето на посебна платформа за консултации со граѓани за која е потребен дополнителен човечки ангажман не е изводливо заради тековните ангажмани на вработените во институциите и бројот на вработени. А исто така и одржувањето на нов канал за комуникација бара и дополнителни средства за одржување. Во таа насока беше предложено да се развие друго решение кое ќе овозможи поврзување и искористување на постоечките канали за комуникација како, e-mail, интернет страници, страници на социјални медиуми и промотивни кампањи. Во делот на транспарентноста беше дискутирано за начинот на визуелизација на степенот на реализација на активните политики и мерки за вработување и нивната буџетска реализација. По овој состанок, АВРСМ достави објаснување за постојаните канали за комуникација, а пак ЕСЕ достави листа на примери и оценки за постоечките платформи за партиципација во светот. Во текот на процесот на консултации, беше договорено дека сите вклучени страни заеднички ќе работат на:

- Визуелизација на имплементацијата на секоја мерка и програма од оперативните планови на официјалната страната на Агенцијата.
- Развивање на дел за публикување на плаќања направени при спроведување на оперативниот план на страната на официјалната страница на Агенцијата, по принципот на сегашниот дел развиен за посебниот фонд за инвалидни лица.
- Отворање на посебен дел на страната на Агенцијата за оценување на мерките, програмите и услугите од оперативните планови.

Врз основа на насоките дадени до НЕКСТСЕНС опишани во претходната

а и објавување на информации до АВРСМ и МТСП, а кои се препорачан и од меѓународни организации и користени од јавни институции.
- Изработена спецификација за развивањето на платформата.

	точка (состанок 03 декември 2021 година) НЕКСТСЕНС го разви и операционализираше делот за транспарентност во рамки на интернет страницата.		
Подготовка на постапка за идентификување на целни групи и нивно вклучување	Со цел вклучување на поголем број на невработени граѓани во оценувањето на квалитетот, пристапноста и транспарентноста во обезбедувањето на услугите за вработување, како и прибирање на нивните предлози за надминување на пречките со кои тие се соочуваат во пристапот до пазарот на труд, беше воспоставена соработка со четири локални партнерски организации од Прилеп, Тетово, Куманово и Шуто Оризари. Тие во текот на спроведувањето на проектот озвозможија идентификување и вклучување на локалното население во проектните активности. Оттука, првата активност која беше спроведена во четирите општини имаше за цел да се идентификува состојбата во локалните заедници од аспект на број на домаќинства, број на жители и нивна структура, економска состојба на домаќинствата, статус на вработување, и статус на евиденција во системот на невработени граѓани на АВРСМ. Овие информации, имаат за цел да овозможат утврдување на степенот на ранливост на граѓаните, што пак е индикатор за таргетирано вклучување на истите во натамошните активности на проектот, како едукација, информирање и прибирање на мислења. Со цел да ги добиеме овие информации, ЕСЕ изработи предлог методологија и насоки за спроведување на процесот на мапирање на заедниците, кои беа одобрени од координативното тело. Врз основа на изработената методологија, локалните партнерски организации подготвија мапи кои ги содржат следните информации: бројот на членови (мажи и жени), дали домаќинството има редовен приход (во прилог се земаат редовни приходи од плати на редовно вработени и од пензии), дали домаќинството има невработени лица регистрали во АВРСМ, дали домаќинството има невработени граѓани нерегистрирани во АВРСМ и дали домаќинството користело бенефиции од активните мерки за вработување.	октомври, 2021	- Подготвена и спроведена постапка за идентифику вање на целни групи и нивно вклучување.
Подготовка на едукативен материјал	Координативното тело на проектот идентификуваше дека материјалите со кои располага АВРСМ и се веќе јавно достапни, ги содржат сите потребни информации и можат да послужат за	ноември, 2021 година	- Обезбедени информации и материјал на промори



	<p>едукација и информирање на граѓаните. Во таа насока координативното тело одлучи во рамки на овој проект да се користат веќе развиените материјали, а средствата од оваа ставка да се искористат за покривање на недостатокот на средства за развивање на електорнската платформа опишана претходно.</p> <p>Важно е да се напомене дека лицата од заедницата кои беа ангажирани од страна на локалните партнерски организации за спроведување на активности во локалните заедници на 23 ноември 2021 година добија кратка едукација за правата и можностите кои произлегуваат од Оперативниот план за 2021 година и воопшто политиките за вработување. Информациите и материјалите кои им беа обезбедени на промоторите, имаа за цел да им послужат за информирање на невработените и вработените членови во идентификуваните домаќинства за нивните права и можности кои произлегуваат од оперативниот план за 2021 година и воопшто правата за вработување. Процесот на информирање започна со постапката за идентификување на домаќинствата во четирите општини при што беа опфатени 1.003 домаќинства во кои живеат 1.829 невработени граѓани; и продолжи со процесот на теренско анкетирање/спроведување на истражување со кое беа опфатени 988 невработени граѓани кои не се регистрирани во евиденцијата на невработени на АВРСМ. Дополнително, значајно е да се напомене дека ЕСЕ и АВРСМ во наредниот период, по завршување на проектот ќе изработат информативен материјал за промовирање на електорнската платформа помеѓу пошироката јавност и ќе ја информираат јавноста за функционалносите и можностите од истата.</p>		<p>во заедниците за правата и можностите за вработување кои произлегуваат од оперативниот план за вработување за 2021 година и информираат 2.829 невработени лица.</p>
<p>Развивање на прашалник за прибирање на мислења на граѓаните за најпогодниот начин за нивно вклучување од страна на јавните институции и оценување на квалитетот, задоволството и пристапот до услугите</p>	<p>Во текот на месец ноември 2021 година изработен е прашалник за прибирање на мислења од граѓаните за квалитетот, задоволството и пристапот до услугите за вработување. Прашалникот е развиен од ЕСЕ и одобрен од координативното тело на проектот, а истиот е спроведен помеѓу 988 граѓани регистрирани во АВРСМ како невработени лица во моментот на спроведувањето на теренското анкетирање или пак престанале да се регистрираат најмногу пред 18 месеци пред неговото спроведување. Прашалникот е изработен согласно препораките на Светска банка за евалуација на јавни услуги и истиот во усогласена форма ќе биде интегриран во формат на електорнски прашалник и</p>	<p>ноември, 2021 година</p>	<p>- Развиен прашалник составен од 53 прашања за прибирање на мислења на граѓани во поглед на квалитетот, задоволството, и пристапот до услугите за вработување.</p>

	<p>применет од АВРСМ во наредниот период. Прашалникот се состои од 53 прашања, со кои се прибираат општи статистички информации и се оценува: пристапот и квалитетот на користените услуги во подрачните единици на АВРСМ во општините каде партнерските организации работат, степенот на корупција во текот на постапката за добивање на услугите, добиените информации и помош, итн.</p>		
<p>Објавување на јавен повик за изработка на електронската платформа</p>	<p>Јавен повик за ангажирање на изведувач на електронската платформа не е спроведен, по одлука на координативното тело донесена на состанокот од 04 ноември 2021 година. По препорака на координативното тело, склучен е договор со НЕКСТСЕНС. Со оваа компанија АВРСМ има склучено договор за соработка, одржување на интернет страницата на агенцијата и пристап до податоци преку истата. Изборот на НЕКСТСЕНС како провајдер е резултат на фактот што со развивањето на платформата се прави интервенција на веќе постоечката страница на АВРСМ, а ангажманот на компанијата за изработка на платформата го прави ЕСЕ кој е надворешен субјект. Оттука, АВРСМ неможе да обезбеди целосен пристап на субјект кој нема директен договор со АВРСМ, заради доверливост на податоците на кој се гради страницата на агенцијата.</p>	<p>ноември, 2021 година</p>	<p>- Избрана компанија изведувач на електронската платформа.</p>
<p>Склучување на договор за изработка на електронската платформа</p>	<p>На 01 декември 2021 година е склучен договор со НЕКСТСЕНС.</p>	<p>декември, 2021 година</p>	<p>- Склучен договор со избраната компанија за изведување на електронска платформа.</p>
<p>Мапирање на 1.000 домаќинства</p>	<p>Во процесот на мапирање, заклучно со 10 ноември 2021 година идентификувани се 1.003 домаќинства, во кои живеат 2.084 мажи, 2.296 жени, 1.705 деца/ученици/студенти, и 229 пензионери. Од вкупниот број на домаќинства 13% се домаќинства без приходи. Од бројот на возрастни членови 75% се невработени од кои 23% се нерегистрирани и 52% се регистрирани во евиденцијата на АВРСМ. Идентификуваните граѓани беа вклучени во оценувањето на квалитетот, пристапноста и транспарентноста во обезбедувањето на услугите за вработување, како и прибирање на нивните предлози за надминување на пречките со кои тие се соочуваат во пристапот до пазарот на труд.</p>	<p>октомври - ноември, 2021 година</p>	<p>- Идентификувани 1.003 домаќинства а кои ќе бидат опфатени со активностите за нивно информирање и вклучени во оценувањето, адоволството, квалитетот и пристапот до услугите</p>



			за вработување.
Развивање на една електронски платформа	<p>Заклучно со 31 декември 2021 година развиена е електронска платформа за објавување и визуелизација на податоци за планираниот и реализираниот опфат на лица и средства за секоја од активните мерки за вработување. Електронската платформа можете да ја погледнете на следниот линк: Почетна (demo-ns.com)</p> <p>Истата содржи еден сумарен дел кој го прикажува вкупниот планиран и реализиран опфат на лица со сите активни мерки за вработување во 2021 година, како и вкупниот планиран и реализиран износ на средства за оваа намена во апсолутен износ и проценти. Дополнително, за секоја активна мерка платформата овозможува пристап до информации за: планираниот и реализираниот опфат на лица, како и бројот на поднесени пријави/барања од граѓаните за секоја од мерките; планиран и реализиран износ на средства; приказ на учеството на младите, жените и Ромите во вклучниот број на опфатени лица со мерката; регионална распределба (опфат на лица и потрошени средства); детален приказ на направени исплати за секоја од мерките; и можност за превземање на податоците во отворен формат.</p> <p>Дизајнот на платформата и видливоста на проектот е одобрен од страна на Генералниот секретаријат на Владата на РСМ на 22 декември 2021 година. Платформата ќе биде јавно достапна за јавноста во јануари 2022 година.</p>	декември, 2021 година	- Развиена електронска платформа. Почетна (demo-ns.com)
Спроведување на прашалник	<p>Во текот на месец декември 2022 година спроведен е анкетен прашалник помеѓу 988 невработени лица во четирите вклучени општини, и тоа: Куманово 251 лице, Прилеп 251 лице, Тетово 240 лица, и Шуто Оризари 247 лица. Од вкупниот број на испитаници 500 се жени и 488 се мажи. Во однос на месечните примања на анкетираниите домаќинства 342 лица живеат во домаќинства со приходи помали од 10.000 денари, 343 доаѓаат од домаќинства со месечен приход од 10 до 20 илјади денари, 211 од домаќинства со приходи помеѓу 20 и 30 илјади денари, 77 со приходи помеѓу 30 и 40 илјади денари, и 15 од домаќинства со приходи над 40 илјади</p>	ноември - декември, 2021 година	- Копија од листа на присутни лица на инструктажа. - Увид во финални податоци од спроведената анкета.



	денари. Анкетирањето беше спроведено по претходно развиениот прашалник, развиена статистичка база за анкетирање и обезбедена инструктажа на анкетарите организирана преку зоом платформата на 23 ноември 2021 година за 8 лица.		
Две средби за изработка на план за унапредување на приоритетните предизвици со кои се соочуваат граѓаните	Планот за унапредување на приоритетните предизвици со кои се соочуваат граѓаните, утврдени врз основа на наодите од спроведеното истражување во четирите општини, со претходна согласност од координативното тело на проектот, ќе се подготви и операционализира по завршување на проектот од страна на ЕСЕ. Ова одлука произлезе во консултација со координативното тело со цел избегнување на преклопување и поврзување на теренските активности на проектот со активностите на политичките партии за време на локалните избори. Односно, истражувањето, кое е основа за изработка на планот, беше одложено за периодот ноември – декември 2021 година. Поточно тоа заврши заклучно со 20 декември 2021 година, и преку истата беа опфатени 1.000 невработени граѓани. Резултатите од спроведеното истражување, до крајот на декември 2021 година, беа внесени во статистичка програма за обработка на податоци, вклучувајќи проверка на логиката во спроведувањето на прашалникот, и подготовка на база на податоци за натамошна обработка.	декември, 2021 година	Идентификувани клучните проблеми на граѓаните во пристапот до услугите за вработување.

Во текот на спроведувањето на проектот се соочивме со два клучни предизвици, и тоа:

1. Долги постапки за интерни консултации во рамки на двете вклучени јавни институции, кои повлијаа врз одолговлекување на постапката за потпишување на меморандумот за соработка. Како и да е, овој предизвик воопшто немаше влијание врз динамиката на спроведувањето на проектот и резултатите од истиот.
2. Локалните избори и активностите на политичките партии во општините, имаа влијание врз пролонгирање на периодот за спроведување на теренските активности предвидени со проектот (поконкретно теренското истражување), кои наместо на почетокот на декември 2021 година, завршија кон крајот на овој месец. Ова продолжување, го пролонгираше развивањето на плановите за надминување на идентификуваните предизвици со кои се соочуваат граѓаните во пристапот до услугите за вработување. Како и да е, податоците прибрани преку истражувањето, ќе бидат предмет на дискусија и основа за планирање на наредните чекори во рамки на координативното тело по завршувањето на проектот. Процесот на развивање на истите ќе го фацилитира ЕСЕ, во рамки на процесот на ОВП 2021 – 2023 година.

Формирање на едно координативно тело	7 лица	/
Потпишување на меморандум за соработка помеѓу ЕСЕ, МТСП и АВРСМ	3 институции/организации	1 меморандум
4 средби на координативното тело	46 лица	5 средби
Подготовка на спецификација за изработка на електронска платформа	/	1 спецификација
Подготовка на постапка за идентификување на целни групи и нивно вклучување	/	1 постапка
Подготовка на едукативен материјал	2.829 граѓани	/
Развивање на прашалник за прибирање на мислења на граѓаните за најпогодниот начин за нивно вклучување од страна на јавните институции и оценување на квалитетот, задоволството и пристапот до услугите	/	1 прашалник
Објавување на јавен повик за изработка на електронската платформа	/	/
Склучување на договор за изработка на електронската платформа	/	1 договор
Мапирање на 1.000 домаќинства	1.003 домаќинства	4 мапи
Развивање на една електронска платформа	/	1 платформа
Спроведување на прашалник	1.000 невработени граѓани	/
Две средби за изработка на план за унапредување на приоритетните предизвици со кои се соочуваат граѓаните	/	1 база на податоци

Одговорност

Сите активности спроведени во текот на реализацијата на проектот придонесоа кон остварување на двете поставени специфични и краткорочни цели, односно: воспоставување на партнерство помеѓу Агенцијата за вработување и четири локални граѓански организации кои доаѓаат од четири општини во насока на идентификување, јакнење и вклучување на невработените граѓани од локално ниво, со фокус на ранливите групи на граѓани кои не се регистрирани во евиденцијата на Агенцијата, во процесите на планирање, следење и евалуација на активните политики за вработување; и воспоставување на дигитална платформа за транспарентност и вклучување на општата јавност во процесите на планирање, следење и евалуација на активните политики за вработување. Воспоставеното партнерство и развиената платформа во суштина претставуваат појдовна основа која во иднина ќе допринесе кон остварување на долгорочната цел на проектот, и тоа воспоставување на организиран систем и пракса на двонасочна комуникација помеѓу граѓаните и донесувачите на одлуки при планирање и спроведување на политиките од областа на вработувањето.

Градењето на јавен систем кој ќе се темели на вклучување на граѓаните во процесите на донесување на одлуки од областа на вработувањето и ќе биде респонсивен кон нивните потреби од оваа област, е клучна стратешка и програмска определна на Здружението ЕСЕ, и е дел од стратешкиот план на организацијата до 2029 година. Дополнително, функционалноста на развиената платформа, од аспект на нејзино одржување е гарантирано од страна на АВРСМ и трошоците за истата ќе бидат дел од тековните трошоци за одржување на официјалната интернет страница на агенцијата.

Продуктите кои произлегоа од спроведувањето на овој проект ќе бидат основа за развивање на Оперативниот план за вработување за 2023 година, а со тоа и ќе продолжат да се адресираат во наредните години.

Во текот на 2022 година во рамки на процесот на ОВП во земјата, како дел од обврските на сите вклучени страни во проектот кои произлегуваат од АП за ОВП 2021 – 2023 година, ќе работиме на развивање на планови за надминување на идентификуваните предизвици со кои се соочуваат невработените граѓани и нивно вклучување во Оперативниот план за вработување во 2023 година, како и на вклучување на форматот за прибирање на мислења од



граѓани (применет преку тренското истражување спроведено во рамки на проектот) во редовната пракса и работа на АВРСМ.

[Redacted Header]					
[Redacted Sub-Header]					
I. Вработени (вкупно)/ Të punësuar (gjithsej)		0,00		0,00	
Плати/ Paga		0,00		0,00	
Придонеси и даноци од плати / Kontribute dhe tatime nga pagat		0,00		0,00	
II. Партнерски организации		262.000,00		262.000,00	
Надомест за ангажирање на едно лице за координација		140.000,00		140.000,00	
Надоместок за промотори во заедницата		32.000,00		32.000,00	
Канцелариски материјали и телефон		84.00000		82.50000	Одобрена пренамена на 14.12. во износ од 1,500 МКД за Мајка – Куманово, од ставката за канцелариски материјали во ставката за патни трошоци (во прилог)
Патни трошоци за посета на домаќинствата		6.000,00		7.500,00	
III. Канцелариски материјали (вкупно)/ Materiale zyresh (gjithsej))		5.600,00		5.600,00	
Канцелариски материјали/ Materiale zyresh		5.600,00		5.600,00	
IV. Други директни трошоци (вкупно)/ Shpenzime të tjera direkte (gjithsej)		12.545,00		12.545,00	
Трошоци за комуникација		1.920,00		1.935,00	
Интернет/ Shpenzime për komunikacion Internet					
Трошоци за електрична енергија		7.500,00		7.485,00	



Банкарски провизии/ Provizione bankare	3.125,00	3.125,00
V. Специфични трошоци поврзани со програмата (вкупно)/ Shpenzime specifike në lidhje me programin (gjithej) - искористете ги оние ставки и, доколку е потребно, додадете детали или ставки што се релевантни за вашата програма/ përdorni këto norma dhe nëse është e nevojshme, shtoni detaje ose norma që janë relevante për programin tuaj	319.855,00	319.855,00
Надомест за развучање и операционализирање на една електронска платформа	295.724,00	319.000,00
Трошоци за печатење на едукативен материјал	24.131,00	855,00

Согласно член 10 од Договорот за обезбедување на финансиска поддршка како неоправдани трошоци се сметаат: инвестиции во капитал, заеми, камати, глоби и трошоци за судски постапки, набавка на користена опрема, трошоци за дополнително здравствено и пензиско осигурување (освен задолжителното), трошоци за бонуси кон вработените, трошоци кои веќе се финансираат од други (јавни) средства во текот на спроведувањето на проектот, придонес во натура, трошоци кои не се во согласност со Договорот или целите на проектот.

Согласно член 10 од Договорот за обезбедување на финансиска поддршка, во прилог на Завршниот извештај задолжително се доставува: копии од листи на учесници, фотографии од настани, примероци од подготвени извештаи, публикации и други релевантни документи, како и детална документација за сите трошоци (за неготовински плаќања: копии од сметките кои го покажуваат корисникот и поврзаните изводи од банка; за готовински плаќања: копии од сметките кои го покажуваат корисникот, копии од фискални сметки и сметкопотврда; друга документација; патни налози со релевантните прилози, документи врз основа на кои се извршени плаќањата - договори, спогодби, извештаи за плата и други релевантни документи).

- 8.1. Копии од е-маил комуникација со вклучени страни во текот на спроведувањето на проектот.
- 8.2. Копија од листа на присутни на состанокот одржан на август 2021 година.
- 8.3. Копија од меморандум за соработка склучен на 24 декември 2021 година.
- 8.4. Копија од записник и листа на присутни на состанокот на координативното тело од 04 ноември 2021 година.
- 8.5. Копија од насоки за мапирање.
- 8.6. Копија од подготвен и еден пополнет прашалник.
- 8.7. Листа на присутни на средба за едукација и инструктаж одржана на 23 ноември 2021 година.
- 8.8. Копија од електронска платформа за објавување на информации.
- 8.9. Копии од финансиска документација за сите исплати направени во текот на спроведувањето на проектот.

Скопје, 21.01.2022 год.
(Место) (датум)

Јасминка Фришчиќ

извршна директорка

(име, презиме и функција на овластеното лице за застапување на здружението/фонацијата)

Јасминка
(Потпис)

